



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1510/18 – 2007 අගෝස්තු 14 වැනි අඟහරුවාදා – 2007.08.14

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

මගේ අංකය : ටී23/පී/94/2001.

ඉල්ලුම්කරුවන්

කාර්මික ආරවුල් පනත 131 වන අධිකාරය

සහ ;

131 වන අධිකාරය වන සංශෝධිත කාර්මික ආරවුල් පනතේ 4(1) වන වගන්තිය යටතේ 1262/28 හා 2002.11.15 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2002.10.30 දින දරන නියෝගයෙන් ක්වික්ෂෝස් ලිමිටඩ් හි නුවරවැව තානායමේ සේවයේ යොදවා ඇති කටුගස්කොට, උඩතලවින්න අංක 09 හි ඩබ්. පී. ගුණසේකර මහතා සහ තවත් සේවකයින් 06 දෙනෙකු සහ කොළඹ 05 කාලිංග පෙදෙස අංක 03 නැ. පෙ. 1830 හි ක්වික්ෂෝස් ලිමිටඩ්, අතර පවත්නා කාර්මික ආරවුල බේරුම් කිරීමෙන් සමත්කරනු ලබන පත්කිරීම සඳහා යොමුකරණ ලදුව, බේරුම්කරු විසින් මා වෙත එවා ඇති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත්කරනු ලැබේ.

ක්වික්ෂෝස් ලිමිටඩ්,
නැ. පෙ. 1830, අංක 03,
කාලිංග පෙදෙස,
කොළඹ 05.

වගඋත්තරකරු

යොමු අංකය : ඒ-2961

වර්ෂ 2007 ක්වු ජුලි මස 03 දින දී ය.

ප්‍රදානය

ඩී. එස්. එදිරිසිංහ,
කම්කරු කොමසාරිස් ජනරාල්.
2007 ජුලි මස 25 වැනි දින,
කම්කරු දෙපාර්තමේන්තුව,
කොළඹ 05.

කොළඹ 05 කාර්මික අධිකරණයේ දී ය.

යොමු අංකය : ටී23/පී/94/2001.

බේරුම්කරු - එස්. කාරියවසම් මහතා ඉදිරිපිට දී.

ක්වික්ෂෝස් ලිමිටඩ් හි නුවර වැව
තානායමේ සේවයේ යොදවා ඇති
කටුගස්කොට, උඩතලවින්න අංක 09 හි
ඩබ්. පී. ගුණසේකර මහතා සහ තවත්
සේවකයින් 6 දෙනෙකු

වර්ෂ 1957 අංක 14 හා අංක 62 සහ 1968 අංක 39 (1968 අංක 37 දරන) කාර්මික ආරවුල් විශේෂ ප්‍රතිපාදන පනත සමග කියැවෙන අත පනත් වලින් සංශෝධිත ශ්‍රී ලංකාවේ ව්‍යවස්ථාපිත අතපනත්වල 131 වන පරිච්ඡේදය වන කාර්මික ආරවුල් පනතේ 4(1) වන වගන්තිය ප්‍රකාරව ගරු කම්කරු ඇමතිතුමන් වෙත පැවරී ඇති බලතල යටතේ ඉහත සඳහන් පාර්ශවයන් කාර්මික ආරවුල බේරුම් කිරීමෙන් සමථකරනු ලබන පත්කිරීම සඳහා බේරුම්කරු වශයෙන් මා පත් කොට මා වෙත යොමු කොට ඇත.

යථෝක්ත පාර්ශවයන් අතර පවත්නා කොමසාරිස්තුමාගේ 2002 ඔක්තෝබර් 18 වන දින යොමුව පරිදි,

“ක්වික්ෂෝස් ලිමිටඩ් විසින් එම සමාගමේ නුවර වැව තානායමේ සේවය කරන මෙහි පහත නම් සඳහන් සේවකයින් හත් දෙනාට ඔවුන්ගේ පත්වීමේ ලිපි අනුව ගිවිසුම් ගත කොන්දේසියක් වන ආහාර දීමනාව, ආහාර සැපයීම වෙනුවෙන් මාසික වැටුපෙන් අඩු කරනු ලබන මුදලට සමාන මුදලක් ආහාර දීමනා ලෙස ඔවුන්ට ලැබිය යුතුද? එසේ නම්

කඩදා සිටද? ඔවුන්ට ගෙවිය යුතු හිඟ මුදල කුමක්ද යන්න හා නොඑසේ නම් ඔවුන් එකිනෙකාට කුමන සහනයක් හිමි ද යන්න පිළිබඳව වේ.

1. ඩබ්. පී. ගුණසේකර මහතා (දැනට විශ්‍රාමික)
2. එච්. එම්. මුතුබංඩා මහතා
3. ආර්. එච්. ආර්. ජයවික්‍රම මහතා
4. ජේ. සමරවීර මහතා
5. එස්. එම්. ජී. සේනානායක මහතා (දැනට විශ්‍රාමික)
6. කේ. එම්. ගුණතිලක මහතා (දැනට විශ්‍රාමික)
7. කේ. ජී. නිලකරන්ත පතිරණ මහතා (දැනට විශ්‍රාමික)

මෙම පාර්ශවයන් අතර පවති යයි සඳහන් කළ ආරවුල විභාගයකින් තොරව සමනයක් මගින් විසඳා ගැනීම සඳහා දෙපාර්ශවයෙන් විමසු විට ඉල්ලුම්කරුවන් වෙනුවෙන් පෙනී සිටි ඩබ්. පී. ගුණසේකර සහ ජේ. සමරවීර යන ඉල්ලුම්කරුවන් දෙදෙනා ද, වගඋත්තරකාර පාර්ශවය වෙනුවෙන් පෙනී සිටි නීතිඥ ඩී. ඇල්ලෙපොල මහතා සමග පෙනී සිටි ආයතනයේ පිරිස් ලේකම් මහත්මිය ද සමථයක් නැති බව ප්‍රකාශ කරන ලදී. දැනටමත් ඔවුන් ඉල්ලා සිටිනු ලබන දීමනා ලබා දී ඇති බව වග උත්තරකාර පාර්ශවය මවෙත දන්වන ලද අතර ඉල්ලුම්කාර පාර්ශවයෙන් දැනුම් දෙන ලද්දේ එසේ නොවූ බව ය.

විමසීම ආරම්භයේ දීම ඉල්ලුම්කාර පක්ෂය ස්වකීය සාක්ෂ්‍ය දිවිරුම් ප්‍රකාශ මගින් ඉදිරිපත් කිරීමට අවසර ලබා ගන්නා ලදී. ඉල්ලුම්කරුවන් වෙනුවෙන් ඩබ්. පී. ගුණසේකර සහ ජේමිස් සමරවීර යන දෙදෙනා පමණක් දිවිරුම් ප්‍රකාශය ඉදිරිපත් කර ඇත. ඒ අනුව මෙම සේවකයින් සේවයට බඳවා ගෙන සේවයෙහි නිරත කරන අවස්ථාවේ දී මාසික වැටුප් ගෙවීමෙන් හිමිකමක් ලෙස ආහාර දීමනාව 1971 සිට රු. 50 ද පසුව රු. 60 ද සහ රු. 100 ලෙස වැටුපෙහි උපයන ශේෂයට ඇතුළත් කොට නැවතත් වැටුප් හර ශේෂයට ගෙනෙමින් ආහාර භුක්ති විඳීම සිදු කර ඇත.

නමුත් 1984 වැටුප් ඒකාබද්ධ කිරීමේ සංශෝධනයෙන් පසු මෙතෙක් ගෙවා ගෙන ආ ආහාර දීමනාව ඒකාබද්ධ වැටුපට ඇතුළත් කර ගන්නා ලදී.

1989 දී එම දීමනාව රු. 250/- දක්වා වැඩි කරන ලදී. (දිවිරුම් ප්‍රකාශයෙහි 8 වන සම්ප්‍රකාශය) එම දීමනාව රු. 350/- දක්වා 1993 දී වැඩි කරන ලද අතර එය වැටුප් පතෙහි උපයන ශේෂයට ඇතුළත් නොකොට හර ශේෂයෙහි අඩු කොට පෙන්වා ඇත. එකී දීමනාව මෙම සේවකයන් හට ලැබිය යුතු බව දිවිරුම් ප්‍රකාශයෙහි 09 ඡේදයෙහි දක්වා ඇත.

වගඋත්තරකාර සමාගම විසින් ගෙවන ලද ආහාර දීමනාව ඉල්ලුම්කරුවන්ගේ වැටුප් පතෙහි උපයන ලද ඉපයීම් ශේෂයේ ඇතුළත් නොකොට ඔවුන්ගේ වැටුප් පතේ අඩු කිරීම් ශීර්ෂයේ අඩු කර ඇති මුදල් ප්‍රමාණයන් ලබා දෙන ලෙස දිවිරුම් ප්‍රකාශයෙහි 15 වන ඡේදයෙන් ඉල්ලා ඇත.

ඉල්ලුම්කාර පාර්ශවයේ දිවිරුම් ප්‍රකාශය සම්බන්ධයෙන් වගඋත්තරකාර පාර්ශවය වෙනුවෙන් හරස් ප්‍රශ්න වලට පිළිතුරු සපයමින් ඉල්ලුම්කාර ජේමිස් සමරවීර මහතා තමනට විධිමත් පත්වීම් ලැබුණ බවත්, සිය සේවා කාලය තුළ දී ආයතනයෙන් ආහාර පාන දිගටම ලබා ගත් බවත්, 1984 වර්ෂයේ සිට ඒකාබද්ධ වැටුපකට පරිවර්තනය කොට ගෙවන ලද නමුත් මූලික වැටුපෙන් ආහාර සඳහා දීමනාව වෙනුවෙන් රුපියල් 350/- ක් කපා ගන්නා බවත් ප්‍රකාශ කරයි.

වගඋත්තරකාර පාර්ශවයේ උගත් නීතිඥ මහතාගේ ප්‍රශ්න වලට පිළිතුරු දෙමින් ඉල්ලුම්කාර පාර්ශවය වෙනුවෙන් ජේමිස් සමරවීර මහතා හරස් ප්‍රශ්න වලට පිළිතුරු දෙමින් මෙසේ ප්‍රකාශ කර සිටී.

ප්‍ර. තමන්ට අදත් වැටුප ලැබෙන්නේ ඒකාබද්ධ වැටුපක් හැටියට ද?

උ. ඒකාබද්ධ වැටුපක් හැටියට අපට 1984 දී ආහාර දීමනාව රු. 100/- එකතු කර ඒකාබද්ධ වැටුප ලැබුණා. 1989 දී රු. 250/- කැපුවා එය එකතු කළේ නැහැ.

(56 පිටුව)

තවදුරටත් හරස් ප්‍රශ්නවලට උත්තර දෙන සමරවීර මහතා ආයතනය විසින් ඒකාබද්ධ වැටුප සම්බන්ධයෙන් තමා වෙත හාර දුන් බැව් සඳහන් කරන ලද “ආර් 1” ලේඛනය තමාට නොලැබුණ බවත් අනුරාධපුර සහකාර කම්කරු කොමසාරිස් ඉදිරියේ පැවති පරීක්ෂණයට තමා සහභාගී නොවූ බවත් එකී සාකච්ඡා සටහන් එකී “ආර් 2 ” වශයෙන් සලකුණු කොට ඇති සාකච්ඡා සටහන් තමා අනුමත නොකරන බවත් ප්‍රකාශ කර සිටී.

මෙම කාර්මික ආරවුලට සම්බන්ධ ඉල්ලුම්කරුවන් 07 දෙනා වගඋත්තර සමාගමේ නුවර වැව තානායමේ සේවයේ යෙදී සිටින පිරිසක් වෙති. ඔවුන්ගේ පත්වීම් ලිපි ප්‍රකාරව වැටුපට අමතරව ආහාර දීමනා ලෙස රු. 100/- ලබා දෙන බව සඳහන් වේ. ආයතනයෙන් ආහාර ලබා ගන්නේ නම් එම දීමනා මුදල නැවත කපා ගන්නා බවත්, 1984 දක්වා එකී මුදල වැටුපට එකතු කොට ආහාර ලබා ගන්නා හෙයින් එකී මුදල නැවත අඩු කර ගන්නා බවත් සඳහන් කරති. නමුත් 1984 වැටුප් සංශෝධනයෙන් පසු එම දීමනා මුදල ඔවුනොවුන්ගේ මූලික වැටුපෙන් අඩු කරනු ලැබ ඇත. 1988 වර්ෂයේ එය රු. 250/- වශයෙන් ද 1993 සිට මේ දක්වා එය රු. 350/- ලෙසත් මූලික වැටුපෙන් අඩුකර ඇත.

ඉල්ලුම්කාර ඩබ්. පී. ගුණසේකර සහ ජේමිස් සමරවීර යන දෙදෙනාගේ 2004.06.10 දිනැති දිවිරුම් ප්‍රකාශ ප්‍රකාර “ආහාර භුක්ති විඳීමක් නොමිලයේ ලැබුනේ පත්වීම් කොන්දේසි ප්‍රකාර හිමිකමක් ලෙස” බව සඳහන් කරති. 1984 වර්ෂයට පෙර ගෙවන ලද ආහාර දීමනාව එම වර්ෂයේ වැටුප් එකාබද්ධ කිරීමේදී වැටුප් ඒකාබද්ධයට ඇතුළත් කරන ලද බවත්, තවදුරටත් 1989 වර්ෂය වන විට යථෝක්ත දීමනාව රු. 250/- දක්වා වැඩි කළත්, එම දීමනාව උපයනලද වැටුපෙන් අඩුකර ගෙන පමණක් ඇති සේ දක්වා ඇත. ඒ අනුව ඉල්ලුම්කරුවන් වෙත දුන් ආහාර දීමනාව ලෙස වැටුප් පතට එකතු නොකිරීමෙන් හා අඩුකිරීමෙන් පමණක් ක්‍රියා කිරීමෙන් එහි මුදල් ඔවුන් වෙත ලැබිය යුතු බව දිවිරුම් ප්‍රකාශයෙන් ප්‍රකාශ කර ඇත.

තව ද දිවිරුම් ප්‍රකාශය පරිදි යථෝක්ත දීමනාව රු. 350/- වැඩිකර ඇතත්, එම අවස්ථාවේදී ද පෙර පරිදි, ඉල්ලුම්කරුවන් වෙත ආයතනය විසින් දෙනු ලබන පෙර වැටුප් පතේ උපයන ශේෂයට එකී වටිනාකම ඇතුළත් නොකොට අඩු කිරීම් ශේෂයේ පමණක් ඇතුළත් කිරීම කරන ලදීත් මූලාමය වශයෙන් ඉපයීම් වලින් එකී ආහාර දීමනා මුදල් ප්‍රමාණය මාසිකව අඩු වූ බැවින් එකී අඩු කළ මුදල් ප්‍රමාණය ඉල්ලුම්කරුවන්ට ලැබිය යුතු බව දක්වා ඇත.

මේ ආරවුල සම්බන්ධව අනුරාධපුර සහකාර කම්කරු කොමසාරිස් වෙත ඉල්ලුම්කරුවන් විසින් කරන ලද පැමිණිල්ල වගඋත්තරකාර පාර්ශවයේ පමණක් සහභාගිත්වයෙන් අවසන්ව ඇතත් ඒ සඳහා කරුණු ඉදිරිපත් කිරීමට ඉල්ලුම්කරුවන් වෙත අවස්ථාවක් නොලැබුණු බැව් ඔවුන් කියා සිටී.

ඉල්ලුම්කරුවන්ගේ දිවරුම් සහතිකයට අමුණා ඇති “එක්ස් 14” ඇමුණුම ප්‍රකාරව ඉල්ලුම්කරුවන් හට 1989, සිට මෙතෙක් ලැබිය යුතු ආහාර දීමනා හිඟ මුදල් ප්‍රමාණයන් මෙසේය.

ඩබ්. පී. ගුණසේකර	රුපියල්	30,000/-
ආර්. එච්. ආර්. ජයවික්‍රම	රුපියල්	40,000/-
එච්. එම්. මුතුබණ්ඩා	රුපියල්	40,000/-
ජේ. සමරවීර	රුපියල්	40,000/-
කේ. පී. නිලකරන්ත පතිරණ	රුපියල්	37,000/-
කේ. එම්. ගුණතිලක	රුපියල්	29,000/-
එස්. එම්. ජී. සේනානායක	රුපියල්	34,000/-

හරස් ප්‍රශ්න වලට පිළිතුරු දෙන සමරවීර මහතා

ප්‍ර. ආයතනය නොමිලේ නවාතැන් පහසුකම් දී තිබෙනවාද ?

උ. ඔව්.

ප්‍ර. තමා ප්‍රකාශ කරන්නේ ආයතනය කොපමණ මුදලක් නවාතැන් පහසුකම් සඳහා අයකරගන්නවා කියලද?

උ. නවාතැන් පහසුකම් සඳහා අයකර ගන්නේ නැහැ අපෙන්. යනුවෙන් ප්‍රකාශ කරමින් පැහැදිලි කර ඇත්තේ ආහාර දීමනා තමන්ට ලබාදුන් අතර නවාතැන් සඳහා වගඋත්තරකාර ආයතනය කිසිදු මුදලක් අය කර නොගන්නා බවයි.

තවදුරටත් නැවත ප්‍රශ්න වලට පිළිතුරු දෙන ඉල්ලුම්කරු “තමන්ගේ මුල් පත්වීමේ සිට කිසිම අවස්ථාවක කිසියම් ආකාරයක මුදල් ප්‍රමාණයක් වෙන් වශයෙන් හෝ ඒකාරාශී කර ආහාර දීමනාව දෙන බවට දැනුම් දීමක් ලිඛිතව හෝ වාචිකව කර නොමැති බවත්” අපගේ මුල්පත්වීමේ ලිපිය අනුව ආහාර දීමනාවක් වශයෙන් රු. 100/- දෙනව කිව්වා. 1984 වැටුප ඒකාබද්ධ කලාට පසු 1989 දී නැවත වතාවක් ආහාර දීමනාව වශයෙන් රු. 250/- මූලික වැටුපෙන් අඩු කළා. 1994 දී ආහාර දීමනාව වශයෙන් රු. 350/-ක් වැටුපෙන් අඩු කර ගත්තා. ඒ කාල සීමාවේ අපේ වැටුප රු. 1400 ක් නිසා රු. 350 ක් මූලික වැටුපෙන් අඩු කරන විට එය විශාල මුදලක් නිසා අපි ඉල්ලීමක් කළා මූලික වැටුපෙන් කපා ගන්න එපා කියලා..... ඉල්ලා සිටියේ 1989, 1994 වර්ෂවල අපේ වැටුපෙන් අඩු කරගත් හිඟ මුදල් ලබාදී එතැන් සිට රු. 350/ක් නැවත ලබා දෙන ලෙසය ” යැයි දන්වයි.

වගඋත්තරකාර පාර්ශවය වෙනුවෙන් සාක්ෂි දුන් එම ආයතනයේ පිරිස් අංශයේ පෞද්ගලික ලිපිගොනු භාර නිලධාරිනිය මෙම ඉල්ලුම්කාර සේවකයින් 07ම පත්වීම් ලිපිය අනුව ආහාර දීමනාව හෝ ආහාර ආයතනය විසින් සපයනු ලැබූ බවත්, 1984 වැටුප් එකාබද්ධ කිරීමෙන් පසු ආහාර දීමනාව වැටුපට එකතු කළ බවත්, සාක්ෂ්‍යවත් කළාය. මෙම ඉල්ලුම්කරුවන්ගේ වැටුප් සම්බන්ධ ලේඛන ආර්. 07 සිට ආර් 12 දක්වා

සලකුණු කරමින්, වැටුප් ඒකාබද්ධ කිරීම පැහැදිලි කරන ලදී. 1992 සිට මෙතෙක් ආහාර දීමනාව ලෙස අඩු කරන ලද්දේ (රු. 100+75) රු. 175/- ක් බවත්, 1992 ජුනි සිට නවාතැන් ගාස්තු වශයෙන් රු. 175/- ක මුදලක් අඩු කළ බවත්, “රු. 350 ක මුදලක් සේවකයකුගෙන් කපා ගනු ලබන්නේ ආහාර හා නවාතැන් පහසුකම් ගන්නා පමණක් ” බවත් පැහැදිලි කළාය

එනමුත් වගඋත්තරකාර පාර්ශවය විසින් සලකුණු කොට ඉදිරිපත් කොට ඇති ආර් 18, ආර් 18ඒ, ආර් 18බී, ආර්. 20, ආර්20ඒ, ආර්20 බී, ආර් 20සී යන නුවර වැව රෙස්ට් හවුස්, 1993 මාර්තු සඳහා වැටුප් විස්තර සහ 1993 පෙබරවාරි සඳහා වැටුප් විස්තරයන්හි MEALS යන තීරුවෙහි මෙම ඉල්ලුම්කරුවන්ගෙන් රු.350 /- බැගින් අඩුකර ගත් බව සඳහන් වෙතත් නවාතැන් සම්බන්ධව නොදැක්වේ.

තවදුරටත් වගඋත්තරකාර පාර්ශවය වෙනුවෙන් සාක්ෂි දුන් පිරිස් අංශයේ සාක්ෂිකාරිය මෙසේ ප්‍රකාශ කරන්නීය 119 පිටුව

ප්‍ර. මෙම සේවකයින් සමඟ සේවා යෝජක සමාගම ගිවිසුමකට එළඹ තියෙන්නේ ආහාර දීමනාව සඳහා ගෙවනු ලබන මුදලේ ප්‍රමාණය පිළිබඳව පමණයි නේද ?

උ. නැහැ. තවත් කොන්දේසි පත්වීම් ලිපිවල සඳහන් කළා.

ප්‍ර. මේ කිසිදු කොන්දේසියක මෙම සේවකයින් 07ගේ නවාතැන් පහසුකම් පිළිබඳව දෙපක්ෂය රෙගුලාසියකට එකඟවී තිබෙනවා ද ?

උ. නැහැ.

ඒ අනුව ආහාර හා නවාතැන් වශයෙන් රු.175 බැගින් රු.350 ක් අඩුකළ බව පිළිගත නොහැකි වන අතර ආහාර දීමනාව සඳහා පමණක් රු. 350/- අඩුකළ බව පැහැදිලි වේ.

“ආර් 17” නමැති ලේඛනය, අනුරාධපුර සහකාර කම්කරු කොමසාරිස්වරයා විසින් තිකුන් කරන ලද්දකැයි වගඋත්තරකාර පාර්ශවය සඳහන් කළත්, එය වගඋත්තරකාර පාර්ශවයේ වාසියට ඒක පාර්ශවිකව ලබාගත් ලියවිල්ලක් බැව් ඉල්ලුම්කාර පාර්ශවයේ අභියෝගය පිළිගැනීමට හැක. එසේ පිළිගත හැකි වනුයේ - 120 පිටුව -

“ ප්‍ර. එම සාකච්ඡා වාර්තාව පිළිබඳව යම්කිසි කෙනෙකුගේ ඉල්ලීමක් හෝ පැමිණිල්ලක් තමාට අධිකරණයට ඉදිරිපත් කළ හැකි ද ?

උ. බැහැ.

ප්‍ර. එම ආර් 17හි සඳහන් සාකච්ඡා වලට පාලක පක්ෂය පමණක් සහභාගි වූ බව තමන් පිළිගන්නවා ද ?

උ. ඔව් ” යන පිළිගැනීම මතය.

වගඋත්තරකාර පාර්ශවයේ ආර් 17 සම්බන්ධව ඉල්ලුම්කරු වන්නේ නියෝජිත මහතා විසින් කරන ලද යෝජනාවන් (122 පිට) සඳහා සාක්ෂිකාරිය දෙන ලද පිළිතුරු ඇයගේ හැඟීම් වන අතර එවා සනාථ

කිරීම සඳහා කිසිදු ලේඛනයක් ඇය භාරයේ නොපවත්නා බවත් සාක්ෂිකාරිය පැවසීමෙන් ඉහත සඳහන් ප්‍රකාශය තවදුරටත් සනාථ වේ. ඒ අනුව 17 ලේඛනය කිසිදු වැදගත් සාක්ෂියක් නොවන බව පැහැදිලිය.

“ප්‍ර. මෙම පැමිණිලිකරුවන් තමන්ගේ වැටුපට රු. 100/- ගෙවීම පිළිබඳ එකඟතාවයක් නොවූ සෑම අවස්ථාවේදීම විරෝධතා දැක්වූවා කියා කිව්වා, 98.09.25 දිනැති අත්සන් කර සමාගමට දී ඇති ලිපියේ රු. 350/- ක් කර අඩු කිරීම අසාධාරණයි කියා තිබෙනවාද ?

උ. තිබෙනවා”

1998.09.25 දානමින් සේවකයන් විසින් සේවා යෝජක සමාගම වෙත ඉදිරිපත් කළ රු. 350/- ආහාර දීමනාවට විරෝධය දැක්වූ ලිපිය (එක්ස් 15) සාක්ෂිකාරියට පෙන්වයි.

සාක්ෂිකාරිය එවැනි ලිපියේ ගොනුවේ තිබෙන බව පිළිගනී.

මේ අනුව X 15 ලිපියට මෙම ඉල්ලුම්කාර සමරවීර අත්සන් කර ඇති බව ද හෙළි වේ.

මේ අනුව 1984 වර්ෂයේ සිට 1989 වර්ෂය දක්වා මෙම ඉල්ලුම්කරුවන් ගේ ආහාර දීමනා රුපියල් සියය බැගින් වැටුපෙන් අඩුකර ගෙවා ඇති බවත්, 1989 සිට 1994 දක්වා මෙම අයගේ වැටුපෙන් ආහාර දීමනා වශයෙන් රු. 250/- බැගින් අඩුකර දී ඇති බවත්, 1994 සිට මෙම ඉල්ලුම්කරුවන්ගේ වැටුපෙන් ආහාර දීමනා වශයෙන් රුපියල් 350/-

බැගින් අඩුකර ගෙන ඇති බවත්, එකී මුදල ඔවුන්ට ලැබිය යුතු බවත්, එකී මුදල ඉහත දැක් වූ දිනයන්හි සිට ගෙවිය යුතු බවත්, එකී මුදල් ප්‍රමාණය එක්ස් 14 ඇමුණුම ප්‍රකාරව ගණනය කළ යුතු බවත් නිගමනය කරමි. විශ්‍රාම ගොස් ඇති අයවලුන් හට විශ්‍රාමික දිනය දක්වා ගෙවීම් කළ යුතු වේ. අදාළ ඉල්ලුම්කරුවන් 07 දෙනා නම්,

ඩබ්ලිව්. පී. ගුණසේකර මහතා (විශ්‍රාමික)
එච්. එම්. මුතුබණ්ඩා මහතා,
ආර්. එච්. ආර්. ජයවික්‍රම මහතා,
ජේ. සමරවීර මහතා,
එස්. එම්. ජී. සේනානායක මහතා (විශ්‍රාමික)
කේ. එම්. ගුණතිලක මහතා (විශ්‍රාමික)
කේ. ජී. තිලකරත්න පතිරණ මහතා (විශ්‍රාමික) වෙති.

ඉහත කරුණු සියල්ල සලකා බලා ඉල්ලුම්කරුවන්ගේ ඉල්ලීම සාධාරණ කරණු මත පදනම් වී ඇති බව පිළිගනිමි.

ඒ අනුව මෙම ප්‍රදානය නිකුත් කරමි.

මෙම ප්‍රදානය සාධාරණ හා යුක්ති සහගත බව මෙයින් ප්‍රකාශ කරමි.

එස්. කාරියවසම්,
බේරුම්කරු.

2007 ජූලි මස 03 වැනි දින,
කොළඹ දී ය.

08 - 943